

வெளியிடுபவர்

புள்ளிவிபரத் திணைக்களம்

திகதி

2025.01.17

இலங்கைக் கொள்வனவு முகாமையாளர் சுட்டெண் (கொ.மு.சு) – 2024 திசம்பர்

கொள்வனவு முகாமையாளர் சுட்டெண்கள், 2024 திசம்பரில் தயாரிப்பு மற்றும் பணிகள் நடவடிக்கைகள் இரண்டிலும் விரிவடைதல்களை எடுத்துக்காட்டுகின்றன

தயாரிப்பிற்கான இலங்கைக் கொள்வனவு முகாமையாளர் சுட்டெண் (கொ.மு.சு – தயாரிப்பு), 2024 திசம்பரில் 57.2 சுட்டெண் பெறுமதியினைப் பதிவுசெய்து, தயாரிப்பு நடவடிக்கைகளில் மேலும் விரிவடைதலினை எடுத்துக்காட்டுகின்றது. தொழில்நிலை தவிர அனைத்து துணைச் சுட்டெண்களும் இம்மேம்பாட்டிற்கு சாதகமாகப் பங்களித்தன.

புதிய கட்டளைகள் மற்றும் உற்பத்தி துணைச் சுட்டெண்கள் குறிப்பாக, பண்டிகைப் பருவகாலப்பகுதியில் உணவு மற்றும் குடிபானத் தயாரித்தல் துறையில் நிலையான உற்பத்திக் கட்டளைகள் மூலம் மேம்பட்டு, திசம்பரில் மேலும் அதிகரித்து எனினும், பருவகால குளிர்கால விடுமுறைக் காலப்பகுதியில் முக்கிய ஆடை ஏற்றுமதி செய்யப்படும் நாடுகளிலிருந்து கிடைத்த கட்டளைகளில் வீழ்ச்சி காரணமாக புடவை மற்றும் அணியும் ஆடை தயாரித்தல் துறையின் புதிய கட்டளைகள் மற்றும் உற்பத்தி சுட்டெண்கள் மாதகாலப்பகுதியில் குறைவடைந்தன. இது, புடவைகள் மற்றும் அணியும் ஆடைத் துறையில் அமைய தொழிலாளர் குறைவிற்கு வழிவகுத்து ஒட்டுமொத்த தொழில்நிலை துணைச் சுட்டெண்ணில் வீழ்ச்சிக்குப் பிரதானமாகப் பங்களித்தது. அதேவேளை, கொள்வனவுகளின் இருப்பு துணைச் சுட்டெண் மாதகாலப்பகுதியில் தொடர்ந்தும் விரிவடைந்த அதேவேளை, நிரம்பலர்களின் விநியோக நேரம் துணைச் சுட்டெண் நீட்சியடைந்து காணப்பட்டது.

கொமுசு தொகுப்பு - தயாரிப்பு அளவீடு

மாறி	நவ.	திசெ.	+/-	போக்கு
கொ.மு.சு – தயாரிப்பு	53.3	57.2	+	அதிகரிக்கின்றது, உயர்வான வீதத்தில்
புதிய கட்டளைகள்	53.5	61.5	+	அதிகரிக்கின்றது, உயர்வான வீதத்தில்
உற்பத்தி	52.0	61.5	+	அதிகரிக்கின்றது, உயர்வான வீதத்தில்
தொழில்நிலை	52.0	48.5	-	அதிகரிப்பிலிருந்து வீழ்ச்சியடைகின்றது
கொள்வனவுகளின் இருப்பு	57.6	55.5	-	அதிகரிக்கின்றது, மெதுவான வீதத்தில்
நிரம்பலர்களின் விநியோக நேரம்	54.1	54.0	-	நீட்சியடைகின்றது, மெதுவான வீதத்தில்


மூலம்: இலங்கை மத்திய வங்கி

அடுத்தவரும் மூன்று மாதங்களுக்கான தயாரிப்பு நடவடிக்கைகளுக்கான எதிர்பார்க்கைகள் சிறந்த பொருளாதார நிலைமைகளை எதிர்பார்த்து மேம்பாட்டினை எடுத்துக்காட்டுகின்றன.

தயாரிப்பு
கொ.மு.சு 57.2

2024 திசம்பர்

கொள்வனவு முகாமையாளர் சுட்டெண் - தயாரிப்பு



உலகளாவிய தோற்றப்பாடு:

கொமுசு தயாரிப்புத் தொகுப்பு

நாடு/அதிகார எல்லை	போக்கு
உலகம்	நடுநிலையிலிருந்து வீழ்ச்சியடைகின்றது
இந்தியா	அதிகரிக்கின்றது, மெதுவான வீதத்தில்
சீனா	அதிகரிக்கின்றது, மெதுவான வீதத்தில்
ஐக்கிய அமெரிக்கா	வீழ்ச்சியடைகின்றது, உயர்வான வீதத்தில்
ஐக்கிய இராச்சியம்	வீழ்ச்சியடைகின்றது, உயர்வான வீதத்தில்
யூரோ வலயம்	வீழ்ச்சியடைகின்றது, உயர்வான வீதத்தில்

மூலம்: எஸ் அன்ட் பி குளோபல்¹, 2025 சனவரி 17 அன்று உள்ளவாறு (கொமுசு வெளியீடுகள் (spglobal.com))

¹எஸ் அன்ட் பி குளோபல், உலகம் முழுவதும் 40 இற்கு மேற்பட்ட நாடுகளுக்கு கொமு சுட்டெண்களைத் தொகுக்கின்றது.

பணிகளுக்கான இலங்கைக் கொள்வனவு முகாமையாளர் சுட்டெண் (கொ.மு.சு - பணிகள்), 2024 திசெம்பரில் 71.1 சுட்டெண் பெறுமதியைப் பதிவுசெய்த வியாபார நடவடிக்கைச் சுட்டெண் மூலம் பிரதிபலிக்கப்பட்டவாறு, பணிகள் நடவடிக்கைகள் குறிப்பிடத்தக்க விரிவடைதலை எடுத்துக்காட்டியது.

வியாபார நடவடிக்கைகளில் குறிப்பிடத்தக்க விரிவடைதலானது முக்கிய துறைகளுக்கிடையில் அவதானிக்கப்பட்ட மேம்பாடுகளினால் தூண்டப்பட்டிருந்தது. அதற்கமைய, மொத்த விற்பனை மற்றும் சில்லறை வர்த்தக தொழில் நடவடிக்கைகள் பண்டிகைப் பருவகால மற்றும் சுற்றுலா உச்ச பருவகாலப்பகுதியில் வலுவான வளர்ச்சியினைப் பதிவுசெய்தன. அதிகரித்த கடன்வழங்கல் நடவடிக்கைகளுக்கு மத்தியில் நிதியியல் பணிகளின் வியாபார நடவடிக்கைகள் குறிப்பிடத்தக்க மேம்பாட்டினை அனுபவித்தன. அதேவேளை, ஓய்வு நடவடிக்கைகள் போன்ற ஏனைய தனிப்பட்ட பணி நடவடிக்கைகளும் விடுமுறை பருவகாலத்துடன் மேம்பட்டன.

முதன்மையாக நிதியியல் பணிகள், மொத்த விற்பனை மற்றும் சில்லறை வர்த்தகம் அத்துடன் ஏனைய தனிப்பட்ட பணி நடவடிக்கைகள் என்பவற்றில் குறிப்பிடத்தக்க விரிவடைதல் காரணமாக புதிய வியாபாரங்கள் 2024 திசெம்பரில் அதிகரித்தன.


2024 திசெம்பரில் அதிகரித்த சுற்றுலாப் பயணி வருகைகள் மற்றும் பண்டிகைப் பருவகாலம் மூலம் தூண்டப்பட்டு வளர்ச்சியடைகின்ற பொருளாதார நடவடிக்கைகளுக்கு இடமளிப்பதற்கு மேற்கொள்ளப்பட்ட ஆட்சேர்ப்புகளுக்கு மத்தியில் தொழில்நிலை அதிகரித்தது. அதேவேளை, நிலுவையிலுள்ள பணிகள் அதிகரித்தன.

கொமுசு தொகுப்பு - பணிகள் அளவீடு

மாறி	நவெ.	திசெ.	+/-	போக்கு
கொமுசு - பணிகள் (வியாபார நடவடிக்கைச் சுட்டெண்)	60.5	71.1	+	அதிகரிக்கின்றது, உயர்வான வீதத்தில்
புதிய வியாபாரங்கள்	61.0	71.6	+	அதிகரிக்கின்றது, உயர்வான வீதத்தில்
தொழில்நிலை	53.1	52.1	-	அதிகரிக்கின்றது, மெதுவான வீதத்தில்
நிலுவையிலுள்ள பணி	48.4	51.6	+	வீழ்ச்சியிலிருந்து அதிகரிக்கின்றது
நடவடிக்கைகளுக்கான எதிர்பார்க்கைகள்	82.7	78.6	-	அதிகரிக்கின்றது, மெதுவான வீதத்தில்

மூலம்: இலங்கை மத்திய வங்கி

அடுத்து வருகின்ற மூன்று மாதங்களுக்கான வியாபார நடவடிக்கைகளுக்கான எதிர்பார்க்கைகள் சாதகமான பொருளாதார நிலைமைகளினால் துணையளிக்கப்பட்டு மெதுவான வேகமாயினும் தொடர்ந்தும் மேம்பட்டன.



மூலம்: இலங்கை மத்திய வங்கி

உலகளாவிய தோற்றப்பாடு: கொமுசு பணிகளின் தொகுப்பு

நாடு/அதிகார எல்லை	போக்கு
உலகம்	அதிகரிக்கின்றது, உயர்வான வீதத்தில்
இந்தியா	அதிகரிக்கின்றது, உயர்வான வீதத்தில்
சீனா	அதிகரிக்கின்றது, உயர்வான வீதத்தில்
ஐக்கிய அமெரிக்கா	அதிகரிக்கின்றது, உயர்வான வீதத்தில்
ஐக்கிய இராச்சியம்	அதிகரிக்கின்றது, உயர்வான வீதத்தில்
யூரோ வலயம்	வீழ்ச்சியிலிருந்து அதிகரிக்கின்றது

மூலம்: எஸ் அன்ட் பி குளோபல், 2025 சனவரி 17 அன்று உள்ளவாறு (கொமுசு வெளியீடுகள் (spglobal.com))

தொழில்நுட்பக் குறிப்பு:

முறையியல்

வினாக்கொத்துக்கள் தொடர்ந்துவருகின்ற மாதத்தின் முதலரையில் நிறைவுசெய்யப்படுகின்றன. ஒவ்வொரு மாறிலிக்காகவும் முன்னைய மாதத்துடன் ஒப்பிட்டு அதிகரிப்பை, வீழ்ச்சியை அல்லது மாற்றமின்மையை அறிக்கையிடுமாறும் ஏதேனும் மாற்றங்களுக்கான காரணங்களை வழங்குமாறும் பதிலிறுப்பாளர்கள் கேட்கப்படுகின்றனர். சுட்டெண் தொகுப்பும் சுட்டிகள் பற்றிய பொருள்கோலும் எஸ் அன்ட் பி. குளோபல் அளவீடு முறையியலைப் பின்பற்றுகின்றன.

கொமுசு - தயாரித்தல். தயாரித்தலுக்கான முதன்மைச் சுட்டெண்ணாகக் கருதப்படுகின்ற இது புதிய கட்டளைகள், வெளியீடு, தொழில்நிலை, நிரம்பல் விற்பனையாக நேரம் மற்றும் கொள்வனவுகளின் இருப்பு என்பவற்றின் நிறையேற்றப்பட்ட சராசரியொன்றாகும்.

பணிகள் வியாபார நடவடிக்கைச் சுட்டெண் என்பது, பன்னாட்டு ரீதியான சிறந்த நடத்தைகளுக்கமைவாக பணிகளுக்கான முதன்மைச் சுட்டெண்ணாகும். இது, **கொமுசு - பணிகள்** எனக் குறிப்பிடு செய்யப்படுகின்றது. பணிகள் வியாபார நடவடிக்கைச் சுட்டெண்ணானது தயாரித்தல் உற்பத்திச் சுட்டெண்ணுடன் ஒப்பிடத்தக்கதாகும்.

சுட்டெண்

கொ.மு.சு. சுட்டெண்ணானது “வியாபித்தல் சுட்டெண்ணாக” கணிக்கப்படுகிறது. இங்கு இது 0 மற்றும் 100 இற்குமிடையிலான பெறுமதியினைக் கொண்டிருக்குமிடத்து.

கொ.மு.சு=50 மாதத்திற்கு மாத அடிப்படையில் துறையானது நடுநிலையில் காணப்படுகிறது.

கொ.மு.சு >50 மாதத்திற்கு மாத அடிப்படையில் துறையானது பொதுவாக விரிவடைகிறது.

கொ.மு.சு <50 மாதத்திற்கு மாத அடிப்படையில் துறையானது பொதுவாக வீழ்ச்சியடைகிறது.

மாதிரி

மாதிரிக் கட்டமைப்பானது ஊ.சே.நிதியத் திணைக்களத்திலிருந்து பெறப்பட்ட மேல் மாகாணத்தில் அமைந்துள்ள பாரிய கம்பனிகளின் பட்டியலை அடிப்படையாகக் கொண்டுள்ளது. தயாரிப்பு மற்றும் பணிகள் நடவடிக்கைகளுக்கான மாதிரிகள் ஒவ்வொன்றிற்குமான குறைந்தபட்சம் 100 பதிலிறுப்புக்களைக் கொண்ட இலக்குகளுடன் மொ.உ.உற்பத்திகளின் துறைவாரியான பங்குகளின் அடிப்படையில் தெரிவுசெய்யப்பட்டன.

மாறிகளின் வரைவிலக்கணங்கள்:

தொழில்நிலை

கொள்வனவுகளின் இருப்பு

நிரம்பல் வழங்கல் நேரம்

நிலுவையிலுள்ள பணிகள்

முறைய மாறிகள் சுயமான விளக்கத்தினைக் கொண்டுள்ளன.

: நிறுவனத்தில் பணியாற்றும் அலுவலர்களின் எண்ணிக்கை

: உற்பத்திக்குப் பயன்படுத்துவதற்காக கொள்வனவு செய்யப்பட்டு களஞ்சியசாலையில் வைக்கப்பட்டுள்ள மூலப்பொருட்கள்

: கட்டளை வழங்கப்பட்டமைக்கும் நிரம்பல்களினால் பொருட்கள் வழங்கப்பட்டமைக்குமிடையிலான நேர வேறுபாடு

: பூர்த்திசெய்யப்படாத கட்டளைகள்